

Sri Bharata Kavacham

శ్రీ భరత కవచం

అగస్త్య ఉవాచ |

అతః పరం భరతస్య కవచం తే వదాంయహం |

సర్వపాపహరం పుణ్యం సదా శ్రీరామభక్తిదం || 1

||

కైకేయాతనయం సదా రఘువరన్యస్తేక్షణం

శ్యామలం

సప్తద్వీపపతేర్విదేహతనయాకాంతస్య వాక్యే రతం |

శ్రీసీతాధవసవ్యపార్శ్వనికటే స్థిత్యా వరం చామరం

ధృత్వా దక్షిణసత్కరేణ భరతం తం వీజయంతం

భజే || 2 ||

అస్య శ్రీభరతకవచమంత్రస్య అగస్త్య ఋషిః శ్రీభరతో

దేవతా అనుష్టుప్ ఛందః శంఖ ఇతి బీజం

కైకేయానందన ఇతి శక్తిః భరతఖండేశ్వర ఇతి

కీలకం రామానుజ ఇత్యస్తం సప్తద్వీపేశ్వరదాస ఇతి
కవచం రామాంశజ ఇతి మంత్రః శ్రీభరతప్రీత్యర్థం
సకలమనోరథసిద్ధ్యర్థం జపే వినియోగః ||

అథ కరన్యాసః |

ఓం భరతాయ అంగుష్ఠాభ్యాం నమః |

ఓం శంఖాయ తర్జనీభ్యాం నమః |

ఓం కైకేయానందనాయ మధ్యమాభ్యాం నమః |

ఓం భరతఖండేశ్వరాయ అనామికాభ్యాం నమః |

ఓం రామానుజాయ కనిష్ఠికాభ్యాం నమః |

ఓం సప్తద్వీపేశ్వరాయ కరతలకరపృష్ఠాభ్యాం నమః

|

అథ అంగన్యాసః |

ఓం భరతాయ హృదయాయ నమః |

ఓం శంఖాయ శిరసే స్వాహా |

ఓం కైకేయానందనాయ శిఖాయై వషట్ |

ఓం భరతఖండేశ్వరాయ కవచాయ హుం |

ఓం రామానుజాయ నేత్రత్రయాయ వౌషట్ |

ఓం సప్తద్వీపేశ్వరాయ అస్త్రాయ ఫట్ |

ఓం రామాంశజాయ చేతి దిగ్బంధః |

అథ ధ్యానం |

రామచంద్రసవ్యపార్శ్వే స్థితం కేకయజాసుతం |

రామాయ చామరేణైవ వీజయంతం మనోరమం ||

1 ||

రత్నకుండలకేయూరకంకణాదిసుభూషితం |

పీతాంబరపరీధానం వనమాలావిరాజితం || 2 ||

మాండవీధౌతచరణం రశనానూపురాన్వితం |

నీలోత్పలదలశ్యామం ద్విజరాజసమాననం || 3

||

ఆజానుబాహుం భరతఖండస్య ప్రతిపాలకం |

రామానుజం స్మితాస్యం చ శత్రుఘ్నపరివందితం

|| 4 ||

రామన్యస్తేక్షణం సౌంయం విద్యుత్పంజసమప్రభం

|

రామభక్తం మహావీరం వందే తం భరతం శుభం ||

5 ||

ఏవం ధ్యాత్వా తు భరతం రామపాదేక్షణం హృది |

కవచం పఠనీయం హి భరతస్యేదముత్తమం || 6

||

అథ కవచం |

పూర్వతో భరతః పాతు దక్షిణే కైకయాసుతః |

నృపాత్మజః ప్రతీచ్యాం హి పాతూదీచ్యాం

రఘూత్తమః || 7 ||

అథః పాతు శ్యామలాంగశ్చోర్ధ్వం దశరథాత్మజః |

మధ్యే భరతవర్షేశః సర్వతః సూర్యవంశజః || 8 ||

శిరస్తక్షపితా పాతు భాలం పాతు హరిప్రియః |

భ్రువోర్మధ్యం జనకజావాక్యైకతత్పరోఽవతు || 9 ||

పాతు జనకజామాతా మమ నేత్రే సదాత్ర హి |

కపోలా మాండవీకాంతః కర్ణమూలే స్మితాననః ||

10 ||

నాసాగ్రం మే సదా పాతు కైకేయాతోషవర్ధనః |

ఉదారాంగో ముఖం పాతు వాణీం పాతు జటాధరః

|| 11 ||

పాతు పుష్కరతాతో మే జిహ్వాం దంతాన్

ప్రభామయః |

చుబుకం వల్కలధరః కంఠం పాతు వరాననః || 12

||

స్కంధౌ పాతు జితారాతిర్భుజౌ శత్రుఘ్నవందితః |

కరో కవచధారీ చ నఖాన్ ఖడ్గధరోఽవతు || 13 ||

కుక్షీ రామానుజః పాతు వక్షః శ్రీరామవల్లభః |

పార్శ్వే రాఘవపార్శ్వస్థః పాతు పృష్ఠం సుభాషణః

|| 14 ||

జఠరం చ ధనుర్ధారీ నాభిం శరకరోఽవతు |

కటిం పద్మేక్షణః పాతు గుహ్యం రామైకమానసః ||

15 ||

రామమిత్రం పాతు లింగమూరూ శ్రీరామసేవకః |

నందిగ్రామస్థితః పాతు జానునీ మమ సర్వదా ||

16 ||

శ్రీరామపాదుకాధారీ పాతు జంఘే సదా మమ |

గుల్ఫో శ్రీరామబంధుశ్చ పాదౌ పాతు సురార్చితః

|| 17 ||

రామాజ్ఞాపాలకః పాతు మమాంగాన్యత్ర సర్వదా |

మమ పాదాంగుళీః పాతు రఘువంశసుభూషణః ||

18 ||

రోమాణి పాతు మే రంయః పాతు రాత్రౌ సుధీర్మమ

|

తూణీరధారీ దివసం దిక్పాతు మమ సర్వదా ||

19 ||

సర్వకాలేషు మాం పాతు పాంచజన్యః సదా భువి |

ఏవం శ్రీభరతస్యేదం సుతీక్ష్ణ కవచం శుభం || 20

||

మయా ప్రోక్తం తవాగ్రే హి మహామంగళకారకం |

స్తోత్రాణాముత్తమం స్తోత్రమిదం జ్ఞేయం సుపుణ్యదం

|| 21 ||

పఠనీయం సదా భక్త్యా రామచంద్రస్య హర్షదం |

పఠిత్వా భరతస్యేదం కవచం రఘునందనః || 22

||

యథా యాతి పరం తోషం తథా స్వకవచేన న |

తస్మాదేతత్సదా జప్యం కవచానామనుత్తమం ||

23 ||

అస్యాత్ర పఠనాన్మర్త్యః సర్వాన్కామానవాప్నుయాత్

|

విద్యాకామో లభేద్విద్యాం పుత్రకామో లభేత్సుతం

|| 24 ||

పత్నీకామో లభేత్ పత్నీం ధనార్థీ

ధనమాప్నుయాత్ |

యద్యన్మనోఽభిలషితం తత్తత్కవచపారతః || 25

||

లభ్యతే మానవైరత్ర సత్యం సత్యం వదాంయహం |

తస్మాత్సదా జపనీయం రామోపాసకమానవైః ||

26 ||

ఇతి శ్రీమదానందరామాయణే సుతీక్ష్ణాగస్త్యసంవాదే

శ్రీభరతకవచం |